



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 600 राँची, मंगलवार, 28 आषाढ़, 1938 (श०)
19 जुलाई, 2016 (ई०)

नगर विकास एवं आवास विभाग

अधिसूचना

12 जुलाई, 2016

संख्या-8/न०वि०/गठन/136/2014-3718(A)--विभागीय अधिसूचना संख्या-1733, दिनांक 31 मार्च, 2016 (गजट अधिसूचना संख्या-249, दिनांक 12 अप्रैल, 2016) के द्वारा कपाली नगर परिषद् (वर्ग 'ख') का गठन किया गया है।

2. झारखण्ड नगरपालिका अधिनियम, 2011 (झारखण्ड अधिनियम 07, 2012) की धारा 15 की उपधारा (2)(क) के परन्तुक में यह प्रावधान है कि राज्य सरकार, अधिसूचना द्वारा पार्षदों की संख्या का निर्धारण अंतिम पूर्ववर्ती जनगणना, जिसके सुसंगत आँकड़े प्रकाशित हो चुके हों, के आधार पर अवधारित करेगी।

3. चूँकि झारखण्ड नगरपालिका अधिनियम, 2011 (झारखण्ड अधिनियम 07, 2012) की धारा-15 की उपधारा-(2)(क) के परन्तुक में पार्षदों की संख्या का अवधारण करने का उल्लेख है तथा एतद् झारखण्ड नगरपालिका निर्वाचन एवं चुनाव याचिका नियमावली, 2012 के नियम 3 में प्रादेशिक निर्वाचन क्षेत्रों (वार्डों) की संख्या नगर निगम/नगर परिषद्/नगर पंचायत की कुल जनसंख्या के आधार पर निश्चित किए जाने का उल्लेख है। अतएव, पार्षदों की संख्या का अवधारण एवं प्रादेशिक निर्वाचन क्षेत्रों (वार्ड) की संख्या का विनिश्चय स्वाभाविक रूप से एक-दूसरे के पूरक हैं।

4. अतः झारखण्ड नगरपालिका अधिनियम, 2011 (झारखण्ड अधिनियम 07, 2012) की धारा-15 की उपधारा-(2)(क) के परन्तुक एवं झारखण्ड नगरपालिका निर्वाचन एवं चुनाव याचिका नियमावली, 2012 के नियम-3 के उपनियम 1(ग)(ii) के क्रमांक-1 में पार्षदों की संख्या/प्रादेशिक निर्वाचन क्षेत्रों (वार्डों) की संख्या के अवधारण का प्रावधान किया गया है। उक्त प्रावधान के आलोक में प्रथम 40,000 की जनसंख्या पर वार्डों की न्यूनतम संख्या 20 होगी। इसके पश्चात् प्रत्येक 6,000 की जनसंख्या पर 1 (एक) अतिरिक्त प्रादेशिक निर्वाचन क्षेत्र (वार्ड) गठन करने का प्रावधान है।

उक्त प्रावधान के आलोक में कपाली नगर परिषद् (वर्ग 'ख') क्षेत्रान्तर्गत पार्षदों की संख्या/प्रादेशिक निर्वाचन क्षेत्रों (वार्डों) की संख्या का अवधारण निम्न रूपेण की जाती है :-

जिला	नगरपालिका क्षेत्र का नाम	जनगणना 2011 के आधार पर कुल जनसंख्या	मानक जनसंख्या के आधार पर वार्डों की न्यूनतम संख्या		अवशेष जनसंख्या के आधार पर अनुमान्य वार्डों की संख्या				कुल वार्डों की संख्या
			मानक जनसंख्या	वार्डों की संख्या	जनसंख्या	अतिरिक्त प्रत्येक वार्ड के गठन हेतु विनिर्धारित जनसंख्या	अनुपात	वार्डों की संख्या	
सरायके ला-खरसावाँ	कपाली नगर परिषद् (वर्ग 'ख')	43,256	40,000	20	3256	6,000	0.54	01	21

5. उपर्युक्त अवधारण के आलोक में 'झारखण्ड नगरपालिका निर्वाचन एवं चुनाव याचिका नियमावली, 2012' के अध्याय 2, नियम 3 के तहत वर्ष 2011 की जनगणना के आँकड़ों के आधार पर कपाली नगर परिषद् (वर्ग 'ख') में प्रादेशिक निर्वाचन क्षेत्रों (वार्डों) की संख्या 21 एवं पार्षदों की संख्या भी 21 निर्धारित किया जाता है।

झारखण्ड के राज्यपाल के आदेश से,

अरुण कुमार सिंह,
सरकार के प्रधान सचिव।
